

پرویز مینکر حدیث ہے یا منکر قرآن؟

ایک تنقیدی جائزہ قرآن کا معاشی نظام اور کمیونزم

پرویز مینکر کی ساری زندگی اور جدوجہد کا مقصد وحید ہی یہ ہے کہ قرآن سے کمیونزم کی تائید کرائی جائے اور قرآن کو معارف اللہ کمیونزم کا آلہ کار ثابت کیا جائے۔ پرویز مینکر کہتا ہے کہ دنیا میں صحیح قرآنی اور اسلامی حکومت وہی ہوگی جو کمیونزم کو اپنے کلیات و جزئیات کے ساتھ نافذ کرے۔ جب کہ کمیونزم قرآن کے پیش کردہ معاشی نظام کی ضد ہے۔ اس کے اس دعوے کا صاف مطلب یہ ہے کہ رحمتِ دو عالم صلی اللہ علیہ وسلم نے اپنے عہد رسالت میں جو حکومت الہیہ قائم کی تھی اس پر اور خلفائے راشدین کی قائم کردہ خلافتِ راشدہ پر قرآنی اور اسلامی حکومت کا اطلاق نہیں ہو سکتا۔ کیونکہ دونوں میں کمیونسٹ نظام نافذ نہیں تھا۔

گذشتہ قسط چہارم کے پیراگراف ۴۳- اور ۴۴ میں اسلامی نظام اور اسلامی دور کے بارے میں پرویز نے صاف اور واضح الفاظ میں کہا تھا کہ:-

”اسلامی نظام چند دنوں کے لئے قائم ہوا۔ اس کے بعد ختم ہو گیا۔ اگر یہ نظام صداقت پر مبنی تھا اور اس میں آگے بڑھنے کی صلاحیت تھی تو یہ ہمیشہ کے لئے کیوں قائم نہ رہا۔ اور آج تک کہیں بھی قائم نہیں ہوا۔“

اور اسلام کے دورِ ازل کو جو بہم وجوہ ایک مثالی اور مقدس دور تھا معارف اللہ

”دورِ وحشت کہا تھا۔“

کمیونزم کی اساس | کمیونزم اس پر قائم ہے کہ زمین اور تمام وسائل پیداوار کو بہ جبر قومی اور سرکاری بیت میں لیا جائے۔ مثلاً جملہ کارخانے، زراعت اور تجارت چھوٹے بڑے ادارے، مولیتی حتیٰ کہ بچے بھی ناشرے کی دولت ہوں گے۔ والدین کی ذاتی دولت نہیں۔ غرض کہ کمیونزم زمین اور تمام وسائل پیداوار کی اجتماعی

ملکیت کا نام ہے جب کہ اسلام تمام انسانوں کے اموال اور جائیدادوں کی حفاظت اور ان میں بہنا جائزہ تصرف کرنے کی مخالفت کرتا ہے۔ اور زمین کی انفرادی ملکیت کا قائل ہے۔ اسلام فرد اور جماعت دونوں کے مصالح و مفادات کی پوری رعایت ملحوظ رکھتے ہوئے اس سلسلے میں ایک موزوں و مناسب درمیانی راہ اختیار کرتا ہے۔ جس میں نہ تو فرد کی حق تلفی ہوتی ہے اور نہ جماعت کے مفاد کو کوئی نقصان پہنچتا ہے۔ بہر حال اسلام از روئے قرآن و سنت اس بات کو غلط قرار دیتا ہے کہ بغیر کسی اجتماعی ضرورت کے اور بغیر پورا معاوضہ دئے ہوئے کسی کی ملکیت چھین لی جائے۔ قومی ملکیت کے نام سے لوگوں کا انفرادی ملکیتوں اور نجی جائیدادوں پر جسیرہ زبردستی سے قبضہ جمالینا کمیونزم کا پیدا کردہ تصور ہے قرآن کا نہیں۔

پرویز کمیونزم کا نام لئے بغیر اس کے پیش کردہ نظام کو من و عن قبول کرتا ہے۔ اور اسی نظام کو قرآن سے من مافی تاویلات کے ذریعے ثابت کرنے کے لئے اپنی پوری قوتیں صرف کی ہیں۔ اور بقول علامہ اقبال ع
تاویل سے قرآن کو بنا دیتے پائند

اس نے قرآنی آیات کو اپنی باطل تاویلات کے ذریعے نہایت بے دردی سے مسخ کر دیا ہے۔

اب ہم اپنے دعوے کے ثبوت میں پرویز کی کتابوں سے چند اندراجات پیش کرتے ہیں جن سے اس کے اشتراکی عقائد و نظریات کا بخوبی اندازہ ہو سکے گا۔ ان اندراجات پر ہم اپنا تبصرہ بھی کریں گے۔

قرآن کی رو سے زمین کی | ۲۵۔ رزق کا بنیادی سرچشمہ زمین ہے۔ جسے انسانوں کے لئے سامان زلیست ذاتی ملکیت جائز نہیں | مہیا کرنے کا ذریعہ بنایا گیا ہے۔ اس لئے اس پر کسی کی ذاتی ملکیت کا سوال پیدا نہیں ہوتا۔ یہی وجہ ہے کہ قرآن کریم نے زمین کو خاص طور پر "ارض اللہ" (۱۱۱) یعنی خدا کی زمین کہا ہے اور اس کی تصریح بھی کر دی ہے۔ کہ :-

خَلَقْنَا لَكُمْ فِي الْأَرْضِ جَمِيعًا ۚ لَكُمْ فِيهَا حَظٌّ مِمَّا رَزَقْنَاكُمْ ۚ وَإِلَى اللَّهِ تُرْجَعُونَ ﴿۱۱۱﴾
مذکورہ عبارت میں جن دو آیتوں کا حوالہ دیا گیا ہے ان کا زمین کی ذاتی ملکیت کے عدم جواز سے کوئی دو کا بھی تعلق نہیں۔ پہلی آیت سورہ ہود کی ہے جس کے الفاظ یہ ہیں۔

وَلْيَقَوْمِ هَذِهِ نَافَاةُ اللَّهِ لَكُمْ ۚ آيَةٌ فَذَرُوهَا تَأْكُلْ فِي أَرْضِ اللَّهِ ۚ

وَلَا تَسْسُوْهَا بِسَوْءٍ ۚ فَيَأْخُذْكُمْ عَذَابٌ قَرِيبٌ ۚ

ترجمہ۔ اے میری قوم یہ ادنیٰ اللہ کی ہے اور تمہارے حق میں ایک نشان۔ اسے چھوڑے رہو کہ اللہ کی زمین پر چرتی کھاتی پھرے۔ اور اس کو برائی کے ساتھ ہانپنے لگاؤ۔ ورنہ تم کو قریب ہی عذاب پہنچے گا۔

اس آیت میں حضرت صالح علیہ السلام کی قوم کو صرف یہ حکم دیا گیا ہے کہ تم اللہ کی اونٹنی کو زمین پر نہ کھلا چھوڑ دو۔ کہ اللہ کی زمین میں گھاس چارہ کھاتی پھرے اور اپنی باری کے دن پانی پیتی رہے۔
ظاہر ہے کہ اس آیت کا زمین کی ذاتی ملکیت کے عدم جواز سے کوئی تعلق نہیں۔ البتہ از روئے استنباط اس آیت سے صرف یہ حقیقت واضح ہو جاتی ہے کہ گھاس اور پانی پر کسی کی ذاتی ملکیت نہیں ہو سکتی اور سب لوگ اس سے فائدہ اٹھاتے ہیں شریک ہیں۔ نبی علیہ السلام نے ان دونوں یعنی گھاس اور پانی کے ساتھ آگ کو بھی شامل کیا ہے۔ اور فرمایا ہے کہ ان تین چیزوں میں سب لوگ شریک ہیں۔
یعنی پانی، گھاس اور آگ۔
حدیث مبارک کے الفاظ یہ ہیں۔

النَّاسُ شُرَكَاءُ فِي ذَلَاةٍ فِي الْمَاءِ وَالْكَأَمِ وَالنَّارِ (مصابیح السننہ)
اب اس آیت میں لفظ «ارض اللہ» سے پرویز نے یہ مطلب لیا ہے کہ زمین خدا کی ہے جس پر کسی کی ذاتی ملکیت نہیں ہو سکتی۔ لیکن یہ مطلب سراسر لغو اور باطل ہے۔
یہاں یہ واضح رہے کہ صالح علیہ السلام کی قوم کے مطالبے پر اس اونٹنی کو اللہ تعالیٰ نے اپنی قدرت کاملہ سے ایک پہاڑ کی چٹان مٹق کر کے ظاہر فرمایا تھا۔ مگر وہ اس معجزہ پر بھی ایمان نہیں لاتے اور اونٹنی کو ہلاک کر ڈالا۔ بالآخر خدا تعالیٰ نے ان کو پکڑ لیا اور ایک سخت ہیبت ناک آواز کے ذریعے پوری قوم کو ہلاک کر دیا۔
پرویز نے اپنی عبارت میں دوسری آیت یہ پیش کی ہے۔

خَلَقْنَا لَكُمْ فِي الْأَرْضِ جَمِيعًا
اور اس کے معنی یہ کہے ہیں — "زمین پر کسی کی ذاتی ملکیت نہیں ہو سکتی"
حالانکہ اس آیت کا واضح مطلب یہ ہے کہ زمین کے تمام ذرائع پیداوار سے استفادہ کرنا تمام انسانوں کا حق ہے اور کسی ایک طبقے کو یہ حق حاصل نہیں کہ وہ دوسرے انسانوں کو محروم کر کے تمام ذرائع پیداوار پر زبردستی قبضہ کرے۔ ہر انسان اپنی فطری قوت و صلاحیت اور فکر و عمل سے رزقِ حلال کا اکتساب کر کے حدودِ شریعت کے اندر اپنی شخصی اور ذاتی ملکیت میں اضافہ کر سکتا ہے اور مال و سرمایہ کا تفاوت فطرت و حکمت کے عین مطابق ہے۔ نص قرآنی ہے۔

نَحْنُ قَسَمْنَا بَيْنَهُمْ مَعِيشَتَهُمْ فِي الْحَيَاةِ الدُّنْيَا وَرَفَعْنَا بَعْضَهُمْ فَوْقَ
بَعْضٍ دَرَجَاتٍ لِيَتَّخِذَ بَعْضُهُمْ لِبَعْضٍ سَفَرًا (۳۳)
ہم نے فطرتاً اکتسابِ معیشت کی قوتیں انسانوں میں تقسیم کی ہیں اور ان میں اونچ نیچ رکھی ہے تاکہ ایک

دوسرے سے کام لے سکیں۔ بیضاوی لکھتے ہیں کہ ایک دوسرے کو اپنے کاموں کے لئے استعمال کر سکیں اور ان میں الفت اور فطم قائم ہونا کہ نظام عالم درست رہ سکے۔

جب کہ کمیونزم اور اشتراکیت کی اساس طبقات انسانی کی تفریق اور کش مکش پر قائم ہے۔ اور نظام عالم کی درستگی کی بجائے اس کی قوائے فکریہ و عملیہ طبقاتی جدال و قتال کے لئے صرف ہو رہی ہیں جس کا مطلب یہ ہے کہ کمیونزم براہ راست اسلام اور انسانی فطرت کے خلاف برسر پیکار ہے۔ تاہم سناہر ہے کہ روس میں اشتراکی انقلاب کے ذریعے انفرادی ملکیتوں کو ختم کرنے اور سنجی جائیدادوں کو بائیکاہ اپنے قبضے میں لینے کے لئے کروڑوں روسیوں کا خون بہایا جن میں مسلمان بھی شریک تھے۔

پرویز سنجی جائیدادوں اور انفرادی ملکیتوں کو ختم کرنے کے جو خواب دیکھ رہا ہے وہ بڑے بھیا تک ہیں اور ان کی عملی تعمیر لاکھوں اور کروڑوں انسانوں کے کشاکش و خون اور ہلاکت و بربادی کی صورت میں مستقر نظر آرہی ہے۔

حادثہ وہ کہ ابھی گردشِ افلاک میں ہے

عکس اس کا مرے آئینہ ادراک میں ہے

زمین پر ذاتی ملکیت کا سوال | ۶۶۔ زمین ذریعہ رزق ہے جسے اللہ تعالیٰ نے ہوا، پانی، بارش کی طرح نوع انسانی کی پرورش کے لئے بلا مزہ و درد و معاوضہ عطا کیا ہے اس پر ذاتی ملکیت کا سوال پیدا نہیں ہوتا۔ یہ امت کی تحویل میں ہے گی۔ تاکہ وہ اس سے تمام افراد کو رزق پہنچانے کا انتظار کرے۔ زمین سے مراد ہے ہر وہ چیز جو زمین سے برآمد ہو۔ اس میں اناج اور مصنوعات کے لئے عام مسالہ سب آجاتے ہیں۔

ب۔ اس نظام میں کسی کے پاس ضرورت سے زیادہ دولت نہیں رہ سکتی۔ اس لئے افراد کے لئے جائیدادیں کھڑی کرنے یا ویسے ہی رہ پیہ جمع کرنے کا سوال پیدا نہیں ہوتا۔

د۔ حتیٰ کہ اس میں انفرادی تجارت کا بھی سوال پیدا نہیں ہوتا۔ اس میں دکاندار شیبائے ضرورت تقسیم کرنے کی ایجنسی ہوگا۔ اس سے نفع اندوزی کا ذریعہ نہیں بنایا جائے گا۔ اس کی محنت کا معاوضہ نظام کی طرف سے ملے گا۔ (قرآنی فیصلے ج ۳ ص ۵۵)

پہلے پرویز نے ہمیں یہ کہا تھا کہ زمین کی ذاتی ملکیت جائز نہیں اور اس عبارت نے ہمیں چند باتیں اور بھی بتائیں۔

اولاً۔ زمین سے جو چیز برآمد ہو، اس کو شخصی قبضے میں رکھنا جائز نہیں۔
ثانیاً۔ ضرورت سے زیادہ دولت نہیں رکھی جاسکتی۔

مثلاً۔ افراد کو جائیدادیں خریدنے اور روپیہ جمع کرنے کا حق نہیں۔

سابعاً۔ انفرادی تجارت ممنوع ہے۔

فامسماً۔ دکاندار اشیائے ضرورت کے نفع نقصان کا مالک نہ ہوگا بلکہ اس کو صرف محنت کا معاوضہ ملے گا۔
پرویز کی یہ تصریحات قرآنی نصوص کے قطعی خلاف ہیں۔ قرآن معاشرے کے ہر فرد کو خواہ وہ مرد ہو یا عورت
یہ حق دیتا ہے کہ کسب و عمل کے ذریعے انہوں نے جو کچھ حاصل کیا وہ ان کا حق ہے۔ چنانچہ فرمایا۔

لِلرِّجَالِ نَصِيبٌ مِّمَّا كَسَبُوا وَلِلنِّسَاءِ نَصِيبٌ مِّمَّا كَسَبْنَ ط (النساء ۳۲)

یعنی مردوں کے لئے حصہ ہے اس میں سے جو وہ کمائیں اور عورتوں کا حصہ ہے اس میں سے جو وہ کمائیں۔
اس آیت سے معلوم ہوا کہ فرد اپنی کمائی کا آپ مالک ہے۔ اور یہ کمائی خواہ نقد کی صورت میں ہو۔ یا جنس
کی صورت میں۔ کسی نظام کو اس غاصبانہ قبضہ کا حق حاصل نہیں۔ یہ دوسری بات ہے کہ فرد کی کمائی پر اسلام نے کچھ
حدود و فرائض عائد کئے ہیں۔ نقد کی صورت میں بصورت نصاب نقلی صدقات کے علاوہ ڈھائی فیصد زکوٰۃ
فرض ہے جو حاجت مندوں کا حق ہے۔ اور ناج کی صورت میں عشر فرض ہے۔ اور مولشیوں میں بھی زکوٰۃ فرض ہے
جب کہ انفرادی تجارت بھی قرآن سے ثابت ہے۔ چنانچہ فرمایا

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُم بَيْنَكُم بِإِلْبَابٍ إِلَّا أَنْ تَكُونَ

تِجَارَةً عَن تَرَاضٍ مِّنْكُمْ (النساء ۲۹)

ترجمہ۔ اے ایمان والو! آپس میں ایک دوسرے کا مال ناحق طور پر نہ کھاؤ مگر یہ کہ کوئی تجارت
یا ہمی رضا مندی سے ہو۔

اس آیت میں تمام انسانوں کے اموال اور جائیدادوں کی حفاظت اور ان میں ہر ناجائز تصرف کرنے کی
مخالفت کا بیان ہے۔ مذکورہ آیت کی رو سے نہ کسی فرد اور نہ حکومت کو یہ اجازت ہے کہ وہ افراد کی
انفرادی ملکیتوں پر جبر و سستی یا دھوکہ اور فریب سے قبضہ جائیں یا مناسب معاوضہ دے بغیر انہیں
قومی ملکیت میں لیا جائے اور جائز صورتوں میں ایک صورت تجارت کی ہے جو فریقین یا ہمی رضا مندی سے
خرید و فروخت کے ذریعے ایک دوسرے کا مال حاصل کریں۔ پھر تجارت کے معنی عام طور پر بیع و شراہ یعنی خرید و
فروخت کے لئے جاتے ہیں۔ مگر تفسیر مظہری میں اجارہ یعنی ملازمت و مزدوری اور گریہ کے معاملات بھی
تجارت میں داخل قرار دیا ہے۔ کیونکہ بیع میں تو مال کے بدلے مال حاصل کیا جاتا ہے اور اجارہ میں محنت و خدمت
کے بدلے مال حاصل کیا جاتا ہے۔ لفظ تجارت ان دونوں کو عادی ہے۔ اجماع حدیث میں تجارت کا نہ صرف جواز بلکہ
فضیلت آئی ہے۔ چنانچہ ابو سعید خدری سے روایت ہے کہ رسول اللہ صلی اللہ علیہ وسلم نے فرمایا۔

التَّاجِرِ الصَّدُوقِ الْأَمِينِ مَعَ النَّبِيِّينَ وَالصِّدِّيقِينَ وَالشُّهَدَاءِ (ترمذی)
ترجمہ۔ سچا تاجر جو امانت دار ہو وہ انبیاء اور صدیقین اور شہیدوں کے ساتھ ہوگا۔

قرآن وحدیث کی ان تصریحات کے پیش نظر آسانی یہ معلوم کیا جاسکتا ہے کہ زمین اور ذرائع پیداوار جن میں
الفرادی تجارت بھی شامل ہے کے بارے میں پرویز کے دعاوی کس قدر لغو اور باطل ہیں۔

قرآن کی رو سے زمین | ۴۷۔ انفرادی مفاد سے مفہوم یہ ہے کہ ایک شخص ذاتی سرمایہ لگا کر کوئی کاروبار
کی انفرادی ملکیت | کرے۔ اور اس کاروبار کے منافع کا مالک سمجھا جائے۔ اس سوال کے جواب کے لئے

روپیہ کے متعلق قرآن کا نظریہ سامنے رکھتے بات خود بخود صاف ہو جائے گی قرآن کی رو سے۔

(الف) زمین کی انفرادی ملکیت جائز نہیں اس لئے فاضلہ روپیہ سے زمین نہیں خریدی جاسکتی۔

(ب) جب زمین نہیں خریدی جاسکتی تو ظاہر ہے جائیداد کی غرض سے مکانات بھی نہیں بنائے جاسکتے۔

قرآن کی رو سے معاشرہ پر لازم ہے کہ وہ تمام افراد کے لئے سکنی مکانات مہیا کرے۔ اس لحاظ سے بھی مکانات
کرایہ پر دینے کا سوال ہی پیدا نہیں ہوتا۔

ج۔ روپیہ کو جمع نہیں کیا جاسکتا۔ کیونکہ قرآن کی رو سے چاندی اور سونے کا اکتناز منع ہے۔ قرآنی فیصلے

ج ۳۔ صفحہ ۱۲۱)

مذکورہ عبارت میں چار باتوں کا دعویٰ کیا گیا ہے۔ ایک یہ کہ ذاتی کاروبار کے منافع کا مالک نہیں دوم یہ کہ
کاروبار کے منافع سے زمین نہیں خریدی جاسکتی۔ سوم یہ کہ فاضلہ روپیہ سے مکانات بھی نہیں خریدے جاسکتے۔
اور یہ کہ کرایہ مکانات کا دینا، لینا سب جائز ہے۔ چہاں کہ یہ کہ روپیہ جمع کرنا جائز نہیں۔

پرویز کی یہ سب باتیں لغو اور من گھڑت ہیں۔ اور قرآن سے ان کاروبار کا بھی تعلق نہیں۔ یہ سب باتیں

اشتراکیت کے لٹریچر سے اخذ کی گئی ہیں۔ اور بڑے دجل و فریب سے قرآن کا لبیل چسپان کیا گیا ہے۔

ہم نے ابھی ابھی مختلف آیات کریمہ کے حوالے سے یہ ثابت کیا ہے کہ انفرادی تجارت جو ذاتی کاروبار

کی ایک شکل ہے۔ ان رو سے قرآن بالکل جائز اور مستحسن ہے اور اس منافع پر شرعی حدود و فریق کے علاوہ

کوئی خارجی پابندی نہیں ہو سکتی۔ لہذا اس منافع اور فاضلہ روپیہ سے زمین خریدنا۔ مکانات بنوانا یا اور کوئی سیاح

کام کرنا سب جائز ہے۔ قرآن میں یہ کہیں نہیں آیا کہ فاضل دولت سے زمین یا مکانات نہیں خریدے جاسکتے۔ قرآن

کی رو سے دولت کا وہ اکتناز ممنوع ہے جو قارون کی دولت کی طرح اس پر تلے لگے ہوئے ہوں۔ اور اس میں سے

شرعی واجبات یعنی زکوٰۃ وعشر و دیگر صدقات ادا نہ کئے جاتے ہوں۔ قرآن چاہتا ہے کہ دولت کی گردش صرف

مالداروں تک محدود نہ ہو۔ بلکہ اس سے معاشرے کے تمام افراد جن میں محتاج اور فقیر بھی شامل ہیں سب کے سب

مستفید ہوں۔ (جاری ہے)